



Напэўна, многія з вас былі на прыёме гасцей, дзе гаспадары падавалі стравы на так званым шведскім stole. Такая форма арганізацыі прыёмаў гасцей дазваляе ім, улічыўшы ўласны кулінарны густ, выбраць для сябе самае лепшае. Запрошаныя ходзяць ад стала да стала і самі сабе выбіраюць тое, што ім найбольш за ўсё падабаецца са страваў.

Вельмі часта аналагічнае “вандраванне” можна сустрэць у жыцці верніка, у гісторыі пілігрымуючага Касцёла, да якога кожны з нас належыць. Мы, забываючыся пра Божыя і касцёльныя заповедзі і колькі іх ёсць, пачынаем ствараць уласны жыццёвы катэхізм. Жыццёвы дэвіз тыпу: менш пакуты і цярдзення, а больш задавальненняў служыць часцей за ўсё крытэрыем выбару заповедзяў. †

Сённяшні свет прапагандуе такі спосаб мыслення рознымі сродкамі мас-медыяў. Асабліва цяпер у перыяд Вялікага посту не аднаму з нас, напэўна, цяжка зрабіць пастанову, а яшчэ складаней як найдаўжэй вытрымаць у добрых намерах, цяжка суцішыцца ў жыццёвай гонцы і больш часу прысвяціць Таму, Хто памёр за кожнага з нас на крыжы. Мы пачынаем па-рознаму апраўдвацца, выбіраючы толькі тое, што б нам адпавядала, забываючыся пра Божы голас і пра тое, што гэта Ён паказвае нам наш шлях у неба. Велікапосная пакута і навяртанне нясуць для кожнага з нас сапраўдную радасць Збаўленай Ночы.

Мы не знойдзем ні аднаго месца ў Бібліі, дзе б Езус пераконваў нас часткова выбраць заповедзі ці падзяліць іх на больш і менш прыемныя. Езус нагадвае: “Калі Мяне любіце, захоўвайце прыказанні Мае” (Ян 14, 15). Памылковае мысленне: калі чалавек думае, што жыццё – гэта толькі пост і пакута, а заповедзі толькі забараняюць. Гэта - не праца, якая абмяжоўвала б нашу свабоду. Божая любоў дапамагае кожнаму з нас атрымаць сапраўдную радасць і надае сэнс нашаму жыццю. Жыццё павінна быць прасякнута паслухмянасцю Богу і Яго навуцы.

Кожны з нас, робячы рахунак сумлення, не выбірае толькі тое, што найбольш яму падабаецца і для яго паводзінаў. Кожны вернік павінен цалкам прыняць навуку Хрыста. Мы не выбіраем тое, што любім, але паглыбляем нашу веру, развіваем Божыя Дары для

Вера Касцёла – не шведскі стол!

Аўтар: кс. Павел Салабуда
26.02.2010 03:00

ўласнага збавення - такая пастава верніка ўзбагаціць яго і ўвесь Касцёл.